

بِسْمِ اللّٰهِ الرَّحْمٰنِ الرَّحِيْمِ

دوسری صدی ہجری کی ابتدا کا واقعہ ہے کہ جبتان (موجودہ افغانستان) کے فرماں روانے جس کا خاندانی لقب تتمیل تھا، بینی امیہ کے عمال [حکومتی الہکاروں] کو خراج دینا بند کر دیا، [مسلمان فوج کی طرف سے] ہم چڑھائیاں کی گئیں، مگر وہ مطیع نہ ہوا۔

بیزید بن عبد الملک اموی کے عہد [حکومت] میں جب اس کے پاس خراج طلب کرنے کے لیے سفارت بھیجی گئی تو اس نے مسلمانوں کے سفراء سے دریافت کیا:

وہ لوگ کہاں گئے جو پہلے آیا کرتے تھے؟ ان کے پیش فاقہ زدوں کی طرح پٹھنے ہوتے تھے۔ پیشانیوں پر سیاہ گئے پڑے رہتے تھے اور سمجھوروں کی چلپیں پہنا کرتے تھے۔

کہا گیا کہ: ”وہ لوگ تو گزر گئے۔“

تتمیل نے کہا:

اگر چہ تمہاری صورتیں ان سے زیادہ شان دار ہیں، مگر وہ تم سے زیادہ عہد کے پابند تھے، تم سے زیادہ طاقت و رتھے۔

مؤرخ لکھتا ہے کہ یہ کہہ کر تتمیل نے خراج دینے سے انکار کر دیا اور تقریباً نصف صدی تک وہ اسلامی حکومت سے آزاد رہا۔

اگر غلبہ نصیب ہو بھی گیا تو ناقص اور عارضی ہو گا، کامل اور پائے دار نہ ہو گا۔ دل کبھی مسخر نہ ہوں گے۔ صرف گردنیں جھک جائیں گی اور وہ بھی اکٹنے کے پہلے موقع سے فائدہ اٹھانے کے لیے مستعد رہیں گی۔

کسی عمارت کا استحکام اس کے رنگ و روغن، نقش و نگار، زینت و آرائش، صحن و چمن اور ظاہری خوش نمائی سے نہیں ہوتا۔ نہ مکینوں کی کثرت، نہ ساز و سامان کی افراط اور اسباب و آلات کی فراوانی اس کو مضبوط بناتی ہے۔ اگر اس کی بنیادیں کمزور ہوں، دیواریں کھوکھلی ہوں، ستونوں کو گھن لگ جائے، کڑیاں اور تختے بوسیدہ ہو جائیں تو اس کو گرنے سے کوئی چیز نہیں بچاسکتی، خواہ وہ مکینوں سے خوب معمور ہو اور اس میں کروڑوں روپے کا مال و اسباب بھرا پڑا ہو، اور اس کی سجاوٹ نظروں کو بھاتی اور دلوں کو مسوہ لیتی ہو۔

تم صرف ظاہر کو دیکھتے ہو، تمہاری نظریں مظاہر پر انک کر رہ جاتی ہیں۔ مگر حادث زمانہ کا معاملہ نمائیشی مظاہرے سے نہیں؛ بلکہ اندر ورنی حقائق سے پیش آتا ہے۔ وہ عمارت کی بنیادوں سے نبرد آزماء ہوتے ہیں۔ دیواروں کی پنجتی کا امتحان لیتے ہیں، ستونوں کی استواری کو جانپتے ہیں۔ اگر یہ چیزیں مضبوط اور مستحکم ہوں تو زمانے کے حادث ایسی عمارت سے ٹکرایا کر پلت جائیں گے اور وہ ان پر غالب آجائے گی، خواہ وہ زینت و آرائش سے یکسر محروم ہو۔ ورنہ حادث کی ٹکریں آخر کار اس کو پاش پاش کر کے رہیں گی اور وہ اپنے ساتھ مکینوں اور اسباب زینت کو بھی لے بینٹھے گی۔ ٹھیک یہی حال حیات قومی کا بھی ہے۔

ایک قوم کو جو چیز زندہ اور طاقت و راور سر بلند بناتی ہے، وہ اس کے مکان، اس کے

طاقت کا سرچشمہ

لباس، اس کی سواریاں، اس کے اسبابِ عیش، اس کے فنونِ لطیفہ، اس کے کارخانے، اس کے کالج نہیں ہیں، بلکہ وہ اصول ہیں جن پر اس کی تہذیبِ قائم ہوتی ہے، اور پھر ان اصولوں کا دلوں میں راست ہونا اور اعمال پر حکمران بن جانا ہے۔ یہ تین چیزیں یعنی: اصولوں کی صحت، ان پر پختہ ایمان اور عملی زندگی پر ان کی کامل فرماں روائی — حیاتِ قومی میں وہی حیثیت رکھتی ہے، جو ایک عمارت میں اس کی مستحکم بنیادوں، اس کی پختہ دیواروں اور اس کے مضبوط ستونوں کی ہے۔

جس قوم میں یہ بستیوں چیزیں بدرجہ اتم موجود ہوں وہ دنیا پر غالب ہو کر رہے گی۔ خدا کی زمین میں اس کا سکھے چلے گا، دلوں میں اس کی دھاک بیٹھے گی، گرد میں اس کے حکم کے آگے جھک جائیں گی اور اس کی عزت ہوگی۔ خواہ وہ جھونپڑیوں میں رہتی ہو، پہنچے پرانے کپڑے پہنچتی ہو، فاقوں سے اس کے پیٹ پٹخے ہوئے ہوں۔ اس کی بستیوں میں ایک بھی دھواں اڑانے والی چمنی نظر نہ آئے۔ تم جن چیزوں کو سامان سمجھ رہے ہو وہ حاضر عمارت کے نقش و نگار ہیں، اس کے قوائم و ارکان نہیں ہیں۔ کھوکھلی دیواروں پر اگرسونے کے پترے چڑھادو گے، تو وہ ان کو گرنے سے نہ بچا سکیں گے۔

یہی بات ہے، جس کو قرآن مجید بار بار بیان کرتا ہے۔

وہ اسلام کے اصولوں کے متعلق کہتا ہے کہ وہ اس اٹل اور غیر متغیر فطرت کے مطابق ہیں، جس پر خدا نے انسان کو پیدا کیا ہے۔ اس لیے جو دین ان اصولوں پر قائم کیا گیا ہے وہ دینِ قیم ہے، یعنی ایسا دین جو معاش و معاد کے جملہ معاملات ٹھیک طریقوں پر قائم کر

سید مودودی ”

دینے والا ہے:

فَإِقْمُ وَجْهَكَ لِلَّذِينَ حَنِيفُا . فِطْرَتَ اللَّهِ الَّتِي فَطَرَ النَّاسَ عَلَيْهَا طِبَّ . لَا

تَبْدِيلٌ لِخَلْقِ اللَّهِ . ذَالِكَ الَّذِينَ الْقَيْمُ وَلَكُنَّ أَكْثَرَ النَّاسِ لَا يَعْلَمُونَ (الروم، ۳۰: ۳۰) پس (اے نبی، اور نبی کے پیروو) یہ سو ہو کر اپنا رخ اس دین کی سمت میں جادو، قائم ہو جاؤ اس فطرت پر جس پر اللہ تعالیٰ نے انسانوں کو پیدا کیا ہے، اللہ کی بنائی ہوئی ساخت بدی نہیں جا سکتی، یہی بالکل راست اور درست دین ہے، مگر اکثر لوگ جانتے نہیں ہیں۔

پھر وہ کہتا ہے کہ اس دین قیم پر مضبوطی کے ساتھ جم جاؤ۔ اس پر ایمان لاو اور اس کے مطابق عمل کرو۔ اس کا نتیجہ خود بخود یہ ظاہر ہو گا کہ دنیا میں تم ہی سر بلند ہو گے..... تم ہی کو زمین کا وارث بنایا جائے گا، تم ہی خلعت خلافت سے سرفراز ہو گے:

أَنَّ الْأَرْضَ يَرِثُهَا عِبَادِي الصِّلْحُونَ (انبیاء، ۲۱: ۱۰۵) زمین کے وارث ہمارے نیک بندے ہوں گے۔

وَأَنَّسُمُ الْأَغْلَوْنَ إِنَّ كُنْتُمْ مُؤْمِنِينَ (آل عمران، ۳: ۱۳۹) تم ہی غالب رہو گے اگر تم مومن ہو۔

وَعَدَ اللَّهُ الَّذِينَ آمَنُوا مِنْكُمْ وَعَمِلُوا الصِّلَاةَ لَيَسْتَخْلِفَنَّهُمْ فِي الْأَرْضِ كَمَا اسْتَخْلَفَ الَّذِينَ مِنْ قَبْلِهِمْ . (النور، ۵۵: ۲۳) اللہ نے وعدہ فرمایا ہے تم میں سے ان لوگوں کے ساتھ جو ایمان لا کیں اور نیک عمل کریں کہ وہ ان کو اسی طرح

زمیں میں خلیفہ بنائے گا جس طرح ان سے پہلے گزرے ہوئے لوگوں کو بنا پا کا ہے۔

وَمَنْ يَتَوَلَّ اللَّهَ وَرَسُولَهُ وَالَّذِينَ آمَنُوا فَإِنَّ حِزْبَ اللَّهِ هُمُ الْغَلِيْبُون
 (الماندہ، ۵۶: ۵۶) اور جو اللہ اور اس کے رسول اور اہل ایمان کو اپنارفیق بنائے اسے معلوم ہو کہ اللہ کی جماعت ہی غالب رہنے والی ہے۔

بخلاف اس کے جو لوگ بظاہر دین کے دائرے میں داخل ہیں، مگر دین نہ تو ان کے دلوں میں بیٹھا ہے اور نہ ان کی زندگی کا قانون بناتا ہے، ان کے ظاہری جھٹے تو بہت شان دار نظر آتے ہیں، وَإِذَا رَأَيْتُهُمْ تُعْجِبُكَ أَجْسَامُهُمْ (المتفقون، ۲۳: ۲۳)۔ اور یوں لیں تو تم ان کی باتیں سنتے رہ جاؤ، وَإِنْ يَقُولُوا تَسْمَعُ لِقَوْلِهِمْ (۲۰۰: ۲۰۰)۔ مگر حقیقت میں وہ کڑی کے کندے ہیں جو دیوار کے ساتھ چین کر کھدی گئے ہوں، كَأَنَّهُمْ خُشْبٌ مُسَسَّدَةٌ (۲۳: ۲۳) وہ لوگوں سے ایسا ذرر ہے ہیں جیسا خدا سے ڈرنا چاہیے یَخْشُونَ النَّاسَ كَخَشِيَّةِ اللَّهِ أَوْ أَشَدَّ خَشِيَّةً (النساء، ۷۷: ۷۷)۔ ان کے اعمال کی مثال ایسی ہے جیسے دشت بے آب میں سراب کہ پیاساں کو پانی سمجھتے ہوئے تھا، مگر جب وہاں پہنچا تو کچھ نہ پایا، أَعْمَالُهُمْ كَسَرَابٍ بِقِيْعَةٍ يَخْسِبُهُ الظَّمَانُ مَاءٌ حَتَّىٰ إِذَا جَاءَهُ لَمْ يَجِدْهُ شَيْئًا (السور، ۲۲: ۳۹)۔ ایسے لوگوں کو اجتماعی قوت کبھی نصیب نہیں ہو سکتی، اور وہ خلوص نیت کے ساتھ کسی کام میں اشتراک عمل نہیں کر سکتے: [کیونکہ] یہ آپس کی مخالفت میں بڑے سخت ہیں۔ تم انھیں اکٹھا سمجھتے ہو، مگر ان کے دل ایک دوسرے سے پھٹے ہوئے ہیں، بَأَسْهُمْ بَيْنَهُمْ شَدِيدٌ تَحْسِبُهُمْ حَمِيْعًا وَ قُلُوبُهُمْ شَتِيْ (الحشر، ۵۹: ۱۲)۔ ان کو وہ قوت

ہرگز حاصل نہیں ہو سکتی، جو صرف موئین صالحین کا حصہ ہے: یہ بھی اکٹھے ہو کر (کھلے میدان میں) تمہارا مقابلہ نہ کریں گے، لڑیں گے بھی تو قلعہ بند بستیوں میں بیٹھ کر یاد بیواروں کے پیچھے پھپ کر لا یُقَاتِلُونَکُمْ جَمِيعًا إِلَّا فِي قُرْبَىٰ مُحَصَّنَةٍ أَوْ مِنْ وَرَاءِ جُدُرٍ (الحشر، ۵۹: ۱۳)۔ جیسا کہ اللہ تعالیٰ نے ابراہیم علیہ السلام سے امامت اور پیشوائی کے بارے میں فرمایا: میرا وعدہ ظالموں سے متعلق نہیں ہے، قَالَ لَا يَسْأَلُ الظَّالِمِينَ (البقرہ، ۲: ۱۲۲)۔ ان کے لیے بجزاس کے اور کوئی انجام نہیں کر دیا میں بھی ذلت و خواری اور آخرت میں عذاب عظیم، لَهُمْ فِي الدُّنْيَا بِعْزَىٰ وَلَهُمْ فِي الْآخِرَةِ عَذَابٌ عَظِيمٌ ۝ (البقرہ، ۲: ۱۱۲)

آپ تجуб کریں گے کہ قرآن نے مسلمانوں کی ترقی اور ان کے ایک حکمران جماعت بننے اور سب پر غالب آجائے کا ذریعہ صرف ایمان و عمل صالح کو فرار دیا اور کہیں نہیں کہا کہ تم لباس، معاشرت، انداز و اطوار میں ترقی یافتہ قوموں کی نقل کرو۔ نیزاں نے تنزیل و انحطاط اور دنیا و آخرت کی ذلت و رسوائی کا واحد سبب بھی نفاق کو تھیسرا یا، نہ کہ ان اسباب کے فقدان کو جھیں آج کل دنیا اسباب ترقی سمجھتی ہے۔

لیکن اگر آپ قرآن کی اسپرٹ کو سمجھ لیں تو آپ کا تجub خود رفع ہو جائے گا۔

سب سے پہلی بات جس کا سمجھنا ضروری ہے، یہ ہے کہ ”مسلمان“ جس شے کا نام ہے اس کا قوام بجر اسلام کے اور کوئی چیز نہیں ہے۔ مسلم ہونے کی حیثیت سے اس کی حقیقت صرف اسلام سے تحقق ہوتی ہے۔ اگر وہ اس پیغام پر ایمان رکھے جو محمد صلی اللہ علیہ وسلم

لائے ہیں اور ان قوانین کا اتباع کرے جن کو آں حضرت علیہ الصلوٰۃ والسلام کے ذریعے سے نازل کیا گیا ہے تو اس کا اسلام متحقق ہو جائے گا، خواہ ان چیزوں میں سے کوئی چیز اس کے ساتھ شامل نہ ہو جا اسلام کے مساوا ہیں۔

بخلاف اس کے اگر وہ ان تمام زیورات سے آراستہ ہو بوزینت حیات دنیا کے قبیل سے ہیں، مگر ایمان اس کے دل میں نہ ہو اور قوانین اسلامی کے اتباع سے اس کی زندگی خالی ہو، تو وہ لریجیویٹ ہو سکتا ہے، ڈاکٹر ہو سکتا ہے، کارخانہ دار ہو سکتا ہے، پینکر ہو سکتا ہے، جزل یا امیر الحر ہو سکتا ہے، مگر مسلمان نہیں ہو سکتا۔ پس کوئی ترقی کسی مسلمان شخص یا قوم کی ترقی نہ ہوگی، جب تک کہ سب چیزوں سے پہلے اس شخص یا قوم میں حقیقتِ اسلامی متحقّق نہ ہو جائے۔ اس کے بغیر وہ ترقی خواہ کیسی ہی ترقی ہو، مسلمان کی ترقی نہ ہوگی اور ایسی ترقی ظاہر ہے کہ اسلام کا نصب الحین نہیں ہو کتی۔

پھر ایک بات تو یہ ہے کہ کوئی قوم سرے سے مسلمان نہ ہو، اور اس کے افکار و اخلاق اور نظام اجتماعی کی اساس اسلام کے سوا کسی اور چیز پر ہو۔ ایسی قوم کے لیے باشبہ یہ ممکن ہے کہ وہ ان اخلاقی، سیاسی، معاشی اور عمرانی اصولوں پر کھڑی ہو سکے جو اسلام سے مختلف ہوں اور اس منطقی کو پہنچ جائے جس کو وہ اپنے نقطہ نظر سے ترقی بھجتی ہو۔ لیکن یہ بالکل ایک امرِ دیگر ہے کہ کسی قوم کے افکار، اخلاق، تمدن، معاشرت، معیشت اور سیاست کی بنیاد اسلام پر ہو، اور اسلام ہی میں وہ عقیدے اور عمل دونوں کے لحاظ سے ضعیف ہو۔ ایسی قوم مادی ترقی کے وسائل خواہ کتنی ہی کثرت اور فراوانی کے ساتھ مہیا کر لے، اس کا ایک مضبوط اور طاقت ور قوم کی حیثیت سے اٹھنا اور دنیا میں سر بلند ہونا قطعاً غیر ممکن ہے۔ کیونکہ اس کی

قومیت اور اس کے اخلاق اور تہذیب کی اساس جس چیز پر ہے وہی کمزور ہے، اور اساس کی کمزوری ایسی ہے جس کی تلافی محض اوپری زینت کے سامان کمھی نہیں کر سکتے۔

اس کا یہ مطلب نہیں ہے کہ علوم و فنون اور مادی ترقی کے وسائل کی جائزہ اہمیت سے انکار ہے۔ مطلب صرف یہ ہے کہ مسلمان قوم کے لیے یہ تمام چیزیں ثانوی درجے پر ہیں۔ اساس کا استحکام ان سب پر مقدم ہے۔ وہ جب مسکم ہو جائے تو مادی ترقی کے وہ تمام وسائل اختیار کیے جاسکتے ہیں اور کیے جانے چاہئیں، جو اس بنیاد کے ساتھ مناسب رکھتے ہوں۔ لیکن اگر وہی مضھل ہو، دل میں اس کی جڑیں کمزور ہوں اور زندگی پر اسی کی گرفت ڈھیلی ہو، تو انفرادی اور اجتماعی دونوں حیثیتوں سے قوم کے اخلاق کا فاسد ہونا، سیرتوں کا بگڑ جانا، معاملات کا خراب ہو جانا، نظام اجتماعی کی بندشوں کا سست ہو جانا اور قوتوں کا پرا گندہ ہو جانا ناگزیر ہے۔ اس کا لازمی تیجہ یہی ہو سکتا ہے کہ قوم کی طاقت کمزور ہو جائے اور میں اعلیٰ قوتوں کے ترازو میں اس کا پلڑا روز بروز ہلاک ہوتا چلا جائے، یہاں تک کہ دوسری قویں اس پر غالباً آ جائیں۔ ایسی حالت میں مادی اسباب کی فراوانی اور سند یافتہ فضلاء کی افراط اور خارجی زیب و زینت کی چیک دمک کسی کام نہیں آ سکتی۔

ان سب سے بڑھ کر ایک اور بات بھی ہے۔ قرآن کریم نے نہایت وثوق کے ساتھ کہا ہے: ”تم ہی سر بلند رہو گے اگر تم مومن ہو“ [آل عمران، ۳: ۱۳۹] اور اللہ کی جماعت ہی غالب رہنے والی ہے [العائدہ، ۵: ۵۶]۔ یہ کہ زمین کے وارث ہمارے نیک بندے ہوں گے [انبیاء، ۲۱: ۱۰۵]۔ اس وثوق کی بنیاد کیا ہے؟ کس بنا پر دعویٰ کیا گیا ہے کہ..... دوسری قویں خواہ کیسے ہی مادی وسائل کی مالک ہوں ان پر مسلمان صرف ایمان اور عمل

صالح کے اسلجھے سے غالب آ جائیں گے؟

اس عقیدے کو قرآن خود حل کر دیتا ہے:

لوگو ایک مثال دی جاتی ہے، غور سے سنو۔ جن معبدوں کو تم خدا کو چھوڑ کر پکارتے ہو، وہ سب مل کر ایک مکھی بھی پیدا کرنا چاہیں تو نہیں کر سکتے، بلکہ اگر مکھی ان سے کوئی چیز چھین لے تو وہ اسے چھڑا بھی نہیں سکتے۔ مدد چاہنے والے بھی کمزور اور جن سے مدد چاہی جاتی ہے وہ بھی کمزور۔ ان لوگوں نے اللہ کی قدر ہی نہ پیچانی جیسا کہ اس کے پیچانے کا حق ہے۔ واقعی یہ ہے کہ قوت اور عزت والا تو اللہ ہی ہے (الحج: ٢٢)

- ۷۳۔ ۷۴ -

جن لوگوں نے اللہ کو چھوڑ کر دوسرے سر پرست بنایا ہیں، ان کی مثال مکڑی جیسی ہے۔ جو اپنا ایک گھر بناتی ہے اور سب گھروں سے زیادہ کمزور گھر مکڑی کا گھر ہی ہوتا ہے (العنکبوت: ۲۹، ۳۱)۔

مطلوب یہ ہے کہ جو لوگ مادی طاقتوں پر اعتقاد رکھتے ہیں، ان کا اعتماد دراصل ایسی چیزوں پر ہے، جو بذاتِ خود کسی قسم کی بھی قوت نہیں رکھتیں۔ ایسے بے زوروں پر اعتماد کرنے کا قدرتی تیجہ یہ ہے کہ وہ خود بھی دیے ہی بے زور ہو جاتے ہیں، جیسے ان کے سہارے بے زور ہیں۔ وہ اپنے نزدیک جو مستحکم قلعے بناتے ہیں وہ مکڑی کے جالے کی طرح کمزور ہیں۔ ان میں کبھی یہ طاقت ہو ہی نہیں سکتی کہ ان لوگوں کے مقابلے میں سراٹھا سکیں جو حقیقی دروازت رکھنے والے خدا پر اعتماد کر کے آئیں:

جو کوئی طاغوت کا انکار کر کے اللہ پر ایمان لے آیا، اس نے ایک ایسا مضبوط سہارا

تحام لیا جو بھی ٹوٹنے والا نہیں ہے (البقرہ، ۲ : ۲۵۶)۔

قرآن دعوے کے ساتھ یہ کہتا ہے کہ جب کبھی اہل ایمان اور اہل کفر کا مقابلہ ہوگا تو
غلبہ اہل ایمان ہی کو حاصل ہوگا:

یہ کافر لوگ اگر اس وقت تم سے لڑ گئے ہوتے تو یقیناً پیٹھ پھیر جاتے، اور کوئی حامی و
مدگار نہ پاتے۔ یہ اللہ کی سنت ہے جو پہلے سے چلی آرہی ہے اور تم اللہ کی سنت میں
کوئی تبدیلی نہ پاؤ گے (الفتح، ۲۸ : ۲۳۔ ۲۲)۔

عنقریب وہ وقت آنے والا ہے جب ہم منکرینِ حق کے دلوں میں رعب بٹھادیں
گے، اس لیے کہ انہوں نے اللہ کے ساتھ ان کو خداوی میں شریک ٹھیرا یا ہے، جن کے
شریک ہونے پر اللہ نے کوئی سند نازل نہیں کی (آل عمران، ۳ : ۱۵۱)۔

اس کی وجہ یہ ہے کہ جو شخص خدا کی طرف سے لڑتا ہے، اس کے ساتھ خداوی طاقت
ہوتی ہے اور جس کے ساتھ خداوی طاقت ہواں کے مقابلے میں کسی کا زور چل ہی نہیں سکتا:

یہ اس لیے کہ ایمان لانے والوں کا حامی و ناصر اللہ ہے اور کافروں کا حامی و ناصر کوئی
نہیں (محمد، ۲۷ : ۱۱)۔

یہ تو مون صاحب کی سلطوت کا حال ہے۔ دوسری طرف یہ بھی خدا کا قانون ہے کہ جو
شخص ایمان دار ہوتا ہے، جس کی سیرت پاکیزہ ہوتی ہے، جس کے اعمال نفسانیت کی

آلو دیگوں سے پاک ہوتے ہیں، جو ہوائے نفس اور اغراضی نفسانی کے بجائے خدا کے مقرر کیے ہوئے قانون کی ٹھیک ٹھیک پیروی کرتا ہے، اس کی محبت دلوں میں بیٹھ جاتی ہے۔ دل آپ ہی آپ اس کی طرف کھینچنے لگتے ہیں، نگاہیں اس کی طرف احترام سے اٹھتی ہیں، معاملات میں اس پر اعتماد کیا جاتا ہے، دوست تو دوست، دشمن اس کو صادق سمجھتے ہیں اور اس کے عدل، اس کی عفت اور اس کی وفا شعراً پر بھروسہ کرتے ہیں:

یقیناً جو لوگ ایمان لے آئے ہیں اور عمل صالح کر رہے ہیں، عنقریب رحمان ان کے دلوں میں محبت پیدا کر دے گا (مریم، ۱۹ : ۹۶)۔

ایمان لانے والوں کو اللہ ایک قول ثابت کی بنیاد پر دنیا اور آخرت، دونوں میں ثبات عطا کرتا ہے (ابراهیم، ۱۳ : ۲۷)۔

جو شخص بھی نیک عمل کرے گا، خواہ وہ مرد ہو یا عورت بشرطیکہ ہو وہ مومن، اسے ہم دنیا میں پاکیزہ زندگی بسر کرائیں گے اور (آخرت میں) ایسے لوگوں کو ان کے اجزاء کے، بہترین اعمال کے مطابق بخشیں گے (الحل، ۱۶ : ۹۷)۔

مگر یہ سب کس چیز کے نتائج ہیں؟

محض زبان سے لا إِلَهَ إِلَّا اللَّهُ کہنے کے نہیں، مسلمانوں کے سے نام رکھ لینے اور معاشرت کے چند مخصوص اطوار اختیار کرنے اور چند گنی چھتی رسماں ادا کر لینے کے نہیں۔ قرآن حکیم ان نتائج کے ظہور کے لیے ایمان اور عمل صالح کی شرط لگاتا ہے۔ اس کا منشاء یہ ہے کہ لا إِلَهَ إِلَّا اللَّهُ کی حقیقت تمہارے قلب و روح میں اس قدر جاگزیں ہو جائے کہ

تمھارے تجییات اور افکار اور اخلاق و معاملات سب پر اسی کا غلبہ ہو، تمھاری زندگی اسی کلمہ طیبہ کے معنوی قابل میں داخل جائے، تمھارے ذہن میں کوئی ایسا خیال را نہ پاسکے جو اس کلمے کے معنی سے مختلف ہو اور تم سے کوئی ایسا عمل سرزد نہ ہو جو اس کلمہ کے [تھاضوں] کے خلاف ہو۔

لَا إِلَهَ إِلَّا اللَّهُ كُو زبان سے ادا کرنے کا نتیجہ یہ ہونا چاہیے کہ تمھاری زندگی میں اس کے ساتھ ایک انقلاب برپا ہو جائے۔ تمھاری رگ رگ میں تقویٰ کی روح سرایت کر جائے۔ اللہ کے سوا تمھارا ہاتھ کسی کے آگے نہ پھیلے۔ اللہ کے سوا کسی کا خوف تمھارے دل میں نہ رہے۔ تمھاری محبت اور تمھارا بغض، اللہ کے سوا کسی اور کے لیے نہ ہو۔ اللہ کے قانون کے سوا تمھاری زندگی پر کسی اور کا قانون نافذ نہ ہو۔ تم اپنے نفس اور اس کی ساری خواہشوں اور اس کے تمام مرغوبیات اور محبوبیات کو اللہ کی خوشنودی پر قربان کر دینے کے لیے ہر وقت تیار رہو۔ اللہ اور اس کے رسول صلی اللہ علیہ وسلم کے احکام کے مقابلے میں تمھارے پاس سَمِعْنَا وَ أَطَعْنَا [النساء، ۳۶: ۲۳] کے سوا کوئی اور قول فعل نہ ہو۔

جب ایسا ہو گا تو تمھاری قوت صرف تمھارے اپنے نفس اور جسم کی قوت نہ ہو گی، بلکہ اس احکام الحاکمین کی قوت ہو گی، جس کے آگے زمین و آسمان کی ہر چیز طوعاً و کرہاً سر بخود ہے، اور تمھاری ذات اس نُورُ السَّمَاوَاتِ وَ الْأَرْضِ [النور، ۲۴: ۳۵] کے جلوں سے معمور ہو جائے گی، جو تمام عالم کا حقیقی محبوب و معموق ہے۔

نبی کریم صلی اللہ علیہ وسلم اور خلفائے راشدینؓ کے عہد میں یہی چیز مسلمانوں کو حاصل

طاقت کا سرچشمہ

تھی۔ پھر اس کا نتیجہ جو کچھ ہوا، تاریخ کے اور اس پر شاہد ہیں۔ اس زمانے میں جس نے **لَا إِلَهَ إِلَّا اللَّهُ** کہا اس کی کایا پلٹ گئی۔ مس خام سے یکا یک وہ کندن بن گیا۔ اس کی ذات میں وہ کشش پیدا ہوئی کہ دل اس کی طرف کھچنے لگے۔ اس پر جس کی نظر پڑتی وہ محسوس کرتا کہ گویا تقویٰ اور پاکیزگی اور صداقت کو محسم دیکھ رہا ہے۔

وہ ان پڑھ، مفلس، فاقہ کش، پشمینہ پوش اور بوریا نشین ہوتا، مگر پھر بھی اس کی ہبیت دلوں میں ایسی ٹھیکیتی کہ بڑے بڑے شان و شوکت والے فرماں رواؤں کو نصیب نہ تھی۔ ایک مسلمان کا وجود گویا ایک چراغ تھا، کہ جدھروہ جاتا اس کی روشنی اطراف و اکناف میں پھیل جاتی اور اس چراغ سے سکنیوں، ہزاروں چراغ روشن ہو جاتے۔ پھر جو اس روشنی کو قبول نہ کرتا اور اس سے نکرانے کی جرأت کرتا تو اس کو جلانے اور فنا کر دینے کی قوت بھی اس میں موجود تھی۔ ایسی ہی قوت ایمانی اور طاقت و سیرت رکھنے والے مسلمان تھے کہ جب وہ ساری ہے میں سو سے زیادہ نہ تھے تو انہوں نے تمام عرب کو مقابلے کا چیلنج دے دیا، اور جب وہ چند لاکھ کی تعداد کو پہنچنے تو ساری دنیا کو مستخر کر لینے کے عزم سے اٹھ کھڑے ہوئے اور جو قوت ان کے مقابلے پر آئی پاش پاش ہو گئی۔

جیسا کہ کہا جا چکا ہے مسلمان کی اصلی طاقت یہی ایمان اور سیرت صالح کی طاقت ہے، جو صرف ایک **لَا إِلَهَ إِلَّا اللَّهُ** کی حقیقت دل میں بیٹھ جانے سے حاصل ہوتی ہے۔ لیکن اگر یہ حقیقت دل میں جا گزیں نہ ہو، محض زبان پر یہ الفاظ جاری ہوں، مگرذہ نیت اور عملی زندگی میں کوئی انقلاب برپا نہ ہو۔ **لَا إِلَهَ إِلَّا اللَّهُ** کہنے کے بعد بھی انسان وہی کا وہی رہے جو اس سے پہلے تھا اور اس میں، اور **لَا إِلَهَ إِلَّا اللَّهُ** کا انکار کرنے والوں میں اخلاقی و

عملی حیثیت سے کوئی فرق نہ ہو، وہ بھی انھی کی طرح غیر اللہ کے آگے گردن جھکائے اور ہاتھ پھیلائے، انھی کی طرح غیر خدا سے ڈرے اور غیر خدا کی رضا چاہے اور غیر خدا کی محبت میں گرفتار ہو، انھی کی طرح ہوائے نفس کا بندہ ہو اور قانونِ الٰہی کو چھوڑ کر انسانی قوانین یا اپنے نفس کی خواہشات کا اتباع کرے، اس کے خیالات اور ارادوں اور نیتوں میں بھی وہی گندگی ہو جو ایک غیر مومن کے خیالات، ارادات اور نیتیات [نیتوں] میں ہو سکتی ہے اور اس کے اقوال و افعال و معاملات بھی ویسے ہی ہوں جیسے ایک غیر مومن کے ہوتے ہیں تو پھر مسلمان کونا مسلمان پر فوقیت کس بنابر ہو؟ روحِ ایمان اور روحِ تقویٰ نہ ہونے کی صورت میں ایک مسلمان ویسا ہی ایک بشرط ہے جیسا ایک نامسلمان ہے۔ اس کے بعد مسلم اور غیر مسلم کا مقابلہ صرف جسمانی طاقت اور مادی وسائل کے اعتبار سے ہو گا، اور اس مقابلے میں جو طاقت ور ہو گا وہ کمزور پر غالب آجائے گا۔

ان دونوں حالتوں کا فرق تاریخ کے اوراق میں اتنا نمایاں ہے کہ ایک نظر میں دیکھا جاسکتا ہے، یا تو مٹھی بھر مسلمانوں نے بدی بدی حکومتوں کے تختے وال دیے تھے اور انک کے کنارے سے لے کر اٹلانک کے سواحل تک اسلام پھیلا دیا تھا۔ یا اب کروڑوں مسلمان دنیا میں موجود ہیں اور غیر مسلم طاقتوں سے دبے ہوئے ہیں۔ جن آبادیوں میں کروڑوں مسلمان لستے ہیں اور ان کو بے ہوئے صدیاں گزر چکی ہیں، وہاں اب بھی کفر و شرک موجود ہے۔ [تدوین : س م خ]

سید ابوالاعلیٰ مودودیؒ کے قلم سے

اسلام ایک مکمل ضابطہ حیات ہے
جو انسانی زندگی کے ہر میدان کے لیے واضح ہدایات اور رہنمائی رکھتا ہے
اسے سمجھنے کے لیے پڑھیں

اسلامی نظام زندگی

اور اس کے بنیادی تصورات

قیمت: ۱۰ روپے

تہذیب و تمدن کی تکمیل کے لیے اسلام کی بنیادی ہدایات
غیر اسلامی تہذیب اور غیر اسلامی زندگی کے معاملات سے آگاہی دیتی ہے

اسلامی تہذیب

اور اس کے اصول و مبادی

قیمت: ۹۰ روپے

اسلام ایک صالیٰ گھر

۳ - کوئٹہ سٹریٹ، اوئر مال، لاہور۔ فون: ۷۲۳۸۶۷۶